

जबलपुर, शनिवार 31 मई 2025

login : www.haribhoomi.com

बाढ़ आपदा प्रबंधन की बैटक संपन्न

जबलपुर। कलेक्टर दीपक सम्बन्ना की अध्यक्षता में बाढ़ आपदा प्रबंधन की बैठक आयोजित की गई। जिसमें जिले में बाढ़ प्रभावित क्षेत्रों के संबंध में चर्चा कर आवश्यक निर्देश देकर कहा गया कि जहां-जहां जन भराव की स्थिति होती है, उन क्षेत्रों में पहले से जन भराव न हो इसके लिये समुचित प्रबंध किये जायें। अत्यधिक वर्षा की स्थिति में नर्मदा व उनकी सहायक नदियों जैसे परियट, हिरन, गौर, सुहार, कार व लभेर आदि नदियों में विगत वर्षों के दौरान बाढ़ की स्थिति व उसके प्रबंधन की समीक्षा की गई तथा उन नदी क्षेत्रों के ग्रामों में बाढ़ प्रवाह की स्थिति में पहले से समुचित प्रबंध करने के निर्देश दिये। कलेक्टर ने कक्ष क्रमांक 9 में जिला बाढ़ निंत्रण कक्ष स्थापित कर कहा गया कि बाढ़ संबंधी सूचना के लिये 0761-2623925 इस नंबर से तथा नगर निगम क्षेत्रों में 0761-2610917 एवं 2637503 से 510 तक के नंबरों में फोन कर सकते है। बाढ़ के संबंध में पूर्व सूचना देने के संबंध में कहा गया। बाढ़ उम्मुख क्षेत्र में स्थित प्राकृतिक जलाशय एवं जला निकास नालियों की सफाई, डिसिल्टिंग करने के साथ तालाबों एवं तलेया के अन्नप्रणम, रुकावटें हटाने, तालाबों, नालों, बांधों के तटबंधों का निरीक्षण व सुदृढीकरण करने, बाढ़ के पानी के निकास के लिए नालियों का निरीक्षण व सफाई करने,

मानसून के पूर्व सभी आवश्यक तैयारियां सुनिश्चित कर ली जायें: कलेक्टर



जल निगम प्रणाली के द्वारा बांध तटबंधों का अनावश्यक रख-रखाव करना, डिस्ट्रिक्ट कमण्डेंट होमगार्ड द्वारा आपदा केन्द्रों में तैराकों की तैराती करने के निर्देश दिये। इसके साथ ही आकाशीय बिजली से बचने के उपायों के संबंध में भी आपा नागरिकों को अवगत करने को कहा। बाढ़ व आपदा की स्थिति में शिक्षा, स्वास्थ्य, पंचायत एवं ग्रामीण विकास, राजस्व, लोकनिर्माण, एसडीईआरएफ, होमगार्ड्स एवं सिविल डिफेंस, कृषि, ऊर्जा, सामाजिक न्याय व पशु चिकित्सा आदि विभागों से आपेक्षा की गई कि बाढ़-लाटा रोकने व बचाव में सहयोगात्मक भूमिका का

निर्वाहन करें। बाढ़ आपदा के समय पेयजल, अस्थायी शिविरों, आपदा उपकरणों, बचाव दलों का प्रशिक्षण, जर्जर भवनों का चिन्हांकन करके आदि विषयों पर भी विस्तार से चर्चा कर आवश्यक निर्देश दिये गये। बैठक के दौरान कलेक्टर श्री सक्सेना ने कहा कि इस वर्ष मानसून जल्दी आयेगा और पिछले वर्ष की तुलना में ज्यादा वर्षा होगी, अतः अभी से बाढ़ आपदा प्रबंधन की सभी समुचित तैयारियां सुनिश्चित कर ली जायें। बैठक में नगर निगम कमिश्नर श्रीमती प्रीति यादव सहित सभी संबंधित अधिकारी मौजूद थे।

यातायात व्यवस्था समुचित रूप से संचालित हो-

कलेक्टर दीपक सक्सेना की अध्यक्षता में सड़क सुरक्षा समिति की बैठक आयोजित की गई। बैठक में पुलिस अधीक्षक संपत उपाध्याय, अपर कलेक्टर नाथूराम गौड़, एडीशनल एसपी ट्रैफिक मनी सोनाली दुबे व आरटीओ सहित अन्य संबंधित अधिकारी मौजूद थे। बैठक में ई-रिश्का प्रबंधन संबंध में विस्तार से चर्चा कर कहा गया कि इस संबंध में उपयुक्त नीति बनाई जाये ताकि शहर की यातायात व्यवस्था समुचित रूप से संचालित हो सके। बैठक में जलपुर में संभंडा वाली में चलने वाली बसें के संबंध में भी चर्चा की गई और कहा गया कि इसमें संयुक्त टीम जांच कर उचित रूट निर्धारित करे, ताकि शहर में जाम की स्थिति न बने। भारी वाहनों की शहर में नो-एंट्री के संबंध में भी चर्चा कर आवश्यक निर्देश दिये गये। इसके साथ ही कहा गया कि अंधमुख चौराहे पर निरंतर हो रही सड़क दुर्घटनाओं को रोकने के लिए प्रभावी कदम उठाया जाये। खनिज से जुड़े वाहनों को चेक करे और आवश्यक कार्यवाही करे।

मिलर्स धान की मिलिंग की गति बढ़ाये

कलेक्टर दीपक सक्सेना की अध्यक्षता में राईस मिलर्स की बैठक कलेक्ट्रेट सभागार में आयोजित की गई। जिसमें उन्होंने कहा कि सभी मिलर्स धान की मिलिंग की गति बढ़ाएँ। इसके साथ ही उन्होंने मिलर्स की जांच में पाये गये तथ्यों के बारे में भी बताया और कहा कि एक आदर्श व्यवस्था बनाने में मिलर्स कितना सहयोगी हो सकते हैं इस पर अपने-अपने विचार दें। उन्होंने कहा कि व्यवस्था को सुधारने के संबंध में सभी मिलर्स आपस में चर्चा कर सुव्यवस्थित व ठोस कार्ययोजना दें, ताकि उस पर विचार करते हुए धान मिलिंग की व्यवस्था को और सुदृढ़ किया जा सके।



राजस्व रिकार्ड रूम को देखने पहुंचे पूर्व संभागायुक्त

जबलपुर। पूर्व असाधारणतः प्रभात पाराशर नवीनतम राजस्व रिकार्ड रूम को देखने कलेक्टर पहुंचे। इस दौरान कलेक्टर दीपक सखसना ने पुराने राजस्व रिकार्ड तथा अपडेटेड राजस्व रिकार्ड का भ्रमण कराया और शक्यता की पहलू है यह राजस्व अभिलेख संग्रहण बहुत ही अरुण व्यस्त था, जिसे अपडेट कर आधुनिक रूप में लाने की कति आवश्यकता थी। क्योंकि आम जन को सहजता से वांछित रिकार्ड सुलभता के साथ उपलब्ध हो सकें। अपडेटेड राजस्व रिकार्ड रूम में 1909-10 से अभिलेख उपलब्ध हैं, जो अब सहजता से कम्यूटर के माध्यम से उपलब्ध हो सकेंगे। अपडेटेड राजस्व रिकार्ड रूम को देखकर श्री पाराशर ने इसकी सराहना भी की।

शपथ ग्रहण समारोह में
बोले नव नियुक्त
जस्टिस दीपक खोत

स्वतंत्र न्यायपालिका वही, जिसमें विधायिका-कार्यपालिका हस्तक्षेप न करें

जस्टिस अमित सेठ व पवन द्विवेदी ने युवाओं को दिया संदेश



वहीं नव नियुक्त जस्टिस पवन द्विवेदी ने कहा कि युवाओं को साहस के साथ सत्य के प्रति आग्रही होना चाहिए। ऐसा इसलिए क्योंकि अंततः विजय सत्य ही होती है। इसीलिए हमने सत्यमेव जयते के ध्येय वाक्य को अंगीकार किया है।

इस तरह हुआ आयोजन

सर्वप्रथम रजिस्ट्रार जनरल धर्मिंदर सिंह ने तीनों नव नियुक्त न्यायाधीशों दीपक खोत, अमित सेठ व पवन द्विवेदी के नियुक्ति-पत्र का वाचन किया। इसी के साथ कार्यवाहक सीजे संजीव सचदेवा ने तीनों को शपथ दिलाई।

इन्होंने रेखांकित किया व्यक्तित्व-कृतित्व
महाधिवक्ता प्रशांत सिंह, डिप्टी सालिंसिटर
जनरल पुण्ड्र दयाल, स्टेट बार काउंसिल के
को-चेयरमैन मनीष तिवारी, हाई कोर्ट बार
एसोसिएशन, जबलपुर के अध्यक्ष धन्य
कुमार जैन, हाई कोर्ट एडवोकेट्स बार के
अध्यक्ष वरिष्ठ अधिवक्ता संजय अग्रवाल व
सीनियर एडवोकेट काउंसिल के वरिष्ठ
अधिवक्ता आदित्य अधिकारी ने तीनों नव
नियुक्त न्यायाधीशों को व्यक्तित्व-कृतित्व
रेखांकित किया। सभी ने एक स्वर में कहा कि
जबलपुर व ग्वालियर के प्रतिभाशाली युवा
अधिवक्ताओं को न्यायदान का सुअवसर
मिलना गौरव की बात है।

शहीद स्मारक मैदान में कांग्रेस की जय हिंद सभा आज



मौसम बना चिंता का विषय, वाटरप्रूफ डोम तैयार

जबलपुर। जबलपुर आज कांग्रेस की ऐतिहासिक सभा का गवाह बनने जा रहा है। शहीद स्मारक मैदान में आयोजित होने जा रही "जय हिंद सभा" को लेकर तैयारियां पूरी हो चुकी है। आज सुबह कांग्रेस नेता यहां प्रदेश एवं केन्द्र सरकार के खिलाफ हंकार भेंगे. सभा को लेकर वीवीआईपी मूवमेंट देखते हुए जिला प्रशासन और पुलिस प्रशासन पूरी तरह अलर्ट मोड में है। कार्यक्रम स्थल और उसके आसपास सुरक्षा के कड़े इंतजाम किए गए हैं। इस मेला इवेंट में कांग्रेस के कई वरिष्ठ नेता शिरकत करेंगे। छत्तीसगढ़ के पूर्व मुख्यमंत्री भूपेश बघेल, मध्य प्रदेश के पूर्व मुख्यमंत्री कमलनाथ और दिग्विजय सिंह, प्रदेश कांग्रेस अध्यक्ष जीतू पटवारी और राज्यसभा सांसद विवेक कृष्ण तन्हाखा मंच साझा करेंगे और कार्यकर्ताओं को संबोधित करेंगे।

**सुरक्षा
प्रवस्था के
एक चौबंद
प्रबंध**

प्रशासन सतर्क, सुरक्षा के पुख्ता इंतजाम

वावाआईयां नेताओं का उपस्थिति का देखते हुए प्रशासन ने सुरक्षा के सख्त प्रबंध किए हैं। सभा स्थल के आसपास अतिरिक्त पुलिस बल की तैनाती की गई है, ट्रैफिक कोंट्रोल के लिए वैकल्पिक मार्गों और पार्किंग व्यवस्था बनाई गई है। सुरक्षा एजेंसियाँ सभा बिंदुओं पर विशेष निगरानी रख रही हैं, ताकि कोई भी अवांछित तत्व कार्यक्रम में बाधा न पहुंचा सके।

मुरम खदानों की जांच तकनीकी दल द्वारा कराया जाये: कलेक्टर

जबलपुर। कलेक्टर दीपक सक्सेना की अध्यक्षता में टास्कफोर्स समिति की बैठक आयोजित की गई। जिसमें मुख्य रूप से जिले में संचालित समस्त मुरम खदानों की जांच एसडीएम की अध्यक्षता में तकनीकी दल द्वारा कराये जाने के निर्देश दिये गये। साथ ही कहा कि भविष्य में मुरम खदान की तकनीकी जांच रिपोर्ट प्राप्त होने के उपरान्त ही कार्यवाही की जायेगी। उप संचालक खनिज रत्नेश दक्षिण ने बताया कि जिले में वर्तमान समय में संचालित मुरम खदानों के खनिज नमूना प्राप्त किये जा रहे हैं, जिनकी रासायनिक रिपोर्ट आने के बाद इन प्रकरणों की कार्यवाही प्रस्तावित की जायेगी। इसके साथ ही उन्होंने कहा कि रेत भंडारण की संयुक्त जांच की जा रही है और जहां रेत भंडारण है उनकी भी जांच रही है। वन क्षेत्रों में भी खनन संबंधित शिकायतों पर राजस्व, पुलिस, वन व खनिज अधिकारियों द्वारा जांच की जायेगी। बैठक में पुलिस अधीक्षक संपत उपाध्याय, डीएफओ ऋषि मिश्र, सीईओ जिला पंचायत अभिषेक गहलोत, अपर कलेक्टर नाथूराम गौड़, उप संचालक खनिज रत्नेश दक्षिण सहित सभी संबंधित अधिकारी मौजूद थे।



भाजपा राष्ट्रीय महासचिव ने आचार्य श्री का लिया आशीर्वाद

जबलपुर। भारतीय जनता पार्टी के राष्ट्रीय महासचिव एवं अनुसूचित जाति मोर्चा के प्रभारी मदनगिरि श्री तरुण चुग जी के जबलपुर आगमन पर भागीरथ जिला अध्यक्ष श्री रत्नेश सोनकर के तालमेल पार्टी जनों ने डुमना विमानतल पर उनका आत्मीय स्वागत किया। अथ्य प्रवास पर जबलपुर पहुंचे श्री तरुण चुग जी ने जैन मंदिर पहुँचकर परम पूज्य आचार्य श्री 108 समयसागर जी महाराज दर्शन एवं आशीर्वाद प्राप्त किया। इस अवसर पर पूर्व मंत्री शरद जैन, जिला महामंत्री रजनीश दीवडा, नगर निगम अध्यक्ष किू जलज, युवा मोर्चा अध्यक्ष योगेन्द्र सिंह, चक्रेश नायक मनीष जैन, वीर जैन आदि उपस्थित थे।



महाराणा प्रताप से प्रेरणा लेकर मातृभूमि की रक्षा का लें संकल्प

जबलपुर। महाप्रारंभकी योद्धा महाराणा प्रताप की जन्म जयंती पर समरसता सेवा संगठन द्वारा चित्त विचारक विरुद्ध प्रकाशक पवन पांडे के मुख्य आतिथ्य, आचार्य पं. रोहित दुबे, शिक्षाविद् श्रीमती तृप्ता उमरठे, सुदर्शन समाज के प्रदेश अध्यक्ष जगदीश सुदर्शन के विशिष्ट आतिथ्य, समरसता सेवा संगठन के अध्यक्ष सदीप जैन एवं स्ववि उज्ज्वल पचौरी की उपस्थिति में विचार गोष्ठी एवं पैद्यारोपण का आयोजन अगवाल धर्मशाला वरीयाघाट में किया गया। कार्यक्रम का प्रारंभ दीप प्राज्ञाज्वलन, श्रीराम महान्त के नामजान के साथ हुआ। संगोष्ठी के पद्यार्थ सभी ने मिलकर अगवाल धर्मशाला के सामने स्थित नर्मदा उद्यान में बरगज के पौधों का रोपण किया। इस अवसर पर योगेश राजपूत, एच. जीपी सिंह, जगदीश चोहटेले, कुंवर सिंह राजपूत, महेश थापकर, दिवाकर शर्मा, अशोक सोधीया, हरिनाम बिराह, अजय राजपूत, विवेक जैन, जीतू कटारे, सुरेश विश्वकर्मा, श्याम मनोहर पटेल, नरेंद्रनाल सोधीया, यदुवंश मिश्रा, आशांशु पालीवाल, संपादक झारिया, संस्कारक जैन, राहुल दुबे, राज भटनागर, अमित तिवारी, कलित वरमा, निमिश नेमा, सुरेंद्र शर्मा, यदुवंश राज, राहुल दुबे के साथ सामाजिक जन उपस्थित थे।

ऑनलाइन गैम्बलिंग पर अंकुश लगाने के कानून नहीं

-जनहित याचिका में आरोप, राज्य सरकार व अन्य को नोटिस

जबलपुर। मम हाईकोर्ट में एक जनहित याचिका दायर कर कहा गया कि ऑनलाइन गैम्बलिंग में आर्थिक प्रलोभन से युवा उनकी संपत्ति में आकर अपना भविष्य बर्बाद कर रहे हैं। राज्य सरकार ने ऑनलाइन गैम्बलिंग पर अंकुश लगाने के कानून का ड्राफ्ट तैयार नहीं किया है। मामले पर प्रारंभिक सुनवाई के बाद चीफ जस्टिस की अध्यक्षता वाली खंडपीठ ने विधि एवं विधायी कार्यविभाग के प्रमुख सचिव और गृह विभाग के प्रमुख सचिव को नोटिस जारी कर जवाब मांगा है। जबलपुर निवासि अधिवक्ता राजेन्द्र गुप्ता ने याचिका दायर कर कहा कि सोशल मीडिया में झूठे और मनगढ़ंत विज्ञापन देखकर ऑनलाइन जुआ के जरिए काम सभ्य में बहुत अधिक कर्नाई करने का प्रलोभन देते हैं। इसके जाल में फंस कर युवा अपना पैसा और अपना भविष्य दोनों बर्बाद कर रहे हैं। युवा अपने मुता-पिता के परिश्रम का पैसा खर्च कर रहे हैं और इस जुए के कारण वे कर्ज के दलदल में फंसे जा रहे हैं। जब वे कर्ज से बाहर नहीं निकल पाते हैं तो कई मामलों में उनकी जान भी चली जाती है। याचिका में मांग की गई कि राज्य सरकार इस पर अंकुश लगाने जरूरी व सख्त कानून बनाए।

कोताही बरतने वाले अधिकारियों कर्मचारियों पर की जायेगी कठोर कार्रवाई

निगमायुक्त ने की जलप्लावन समस्या और कचरा संग्रहण व्यवस्था की समीक्षा



व्ही एन बाजपेई, उपायुक्त स्वास्थ्य अधिकारी संदीप जयसवाल,
संभव अयाची, कार्यपालन यंत्री सहायक नोडल अधिकारी एस बी
कर्मशाला जी एस मरावी, स्वास्थ्य एम अभिनव मिश्रा के साथ-साथ

अधिकारी संदीप जयसवाल,
सहायक नोडल अधिकारी एस बी
एम अभिनव मिश्रा के साथ-साथ

स्वास्थ्य अमला भी उपस्थित रहा। बैठक में निगमयुक्त प्रमोद यादव ने आगामी बरसात के समय होने वाली जलप्लावन की समस्या से निपटने के लिए अलग-अलग संभाग के द्वारा बनाई गई कार्ययोजना की समीक्षा करते हुए, सभी को कोटोर निर्देश देते हुए कहा कि आगामी बरसात में कहीं भी किसी भी तरह की जलप्लावन की समस्या न हो इस बात का सभी ध्यान रखें। उन्होंने कहा कि कार्यों को तत्प्राप्त बरतने वाले अधिकारियों कर्मचारियों पर कोटोर कार्रवाई की जायेगी।

हाई कोर्ट ने टिप्पणी के साथ निरस्त किया जमानत आवेदन

देश में करना चाहता था मुगल व्यवस्था की स्थापना

हरिभूमि जबलपुर।



दरअसल, राजधानी भोपाल निवासी वासोद खान के विरुद्ध एनआईए ने अपराध दर्ज किया था। विशेष न्यायाधीश एनआईए, भोपाल द्वारा आठ फरवरी, 2025 को उसका नियमित जमानत का आवेदन निरस्त कर दिया था। जिसके विरुद्ध हाई कोर्ट में क्रिमिनल रिवीजन अपील दायर की गई थी।

आरोपित ने कहा कि वह नामांकित अधिवक्ता है

अपीलकर्ता की ओर से कहा गया कि वह नामांकित अधिवक्ता है और मानवाधिकार संगठन के साथ स्वयंसेवक के रूप में काम करता है। समय-समय पर कानूनी जागरूकता कार्यक्रम आयोजित करता है। उसने ऐसा कोई कार्य नहीं किया है जो गैरकानूनी गतिविधियों की परिभाषा के अंतर्गत आता है। जब आपतिजनक साहित्य की बरामदगी हुई, वह जेल में बंद था। इसलिए जब्त स्थल पर नहीं था। ऐसे में उसे ठोस साक्ष्य नहीं माना जा सकता।

कोर्ट ने कहा

हाई कोर्ट की युगलपीठ ने अपने आदेश में कहा कि अनलाफुल एक्टिविटी (प्रिवेंशन) एक्ट है, एक भारतीय कानून है जिसका उद्देश्य गैरकानूनी गतिविधियों, विशेष रूप से आतंकवादी गतिविधियों को रोकना है। यह कानून भारत की एकता, अखंडता और संप्रभुता के विरुद्ध निर्देशित गतिविधियों से निपटने के लिए शक्तियों प्रदान करता है।

थैलेसीमिया, सिकिलसेल व बीमारियों से पीड़ितों के लिए किया रक्तदान

जबलपुर। गुरु अर्जुन देव की शहीदी दिवस पर रक्तदान शिविर का आयोजन वेस्ट लैंड खमरिया रॉडों में गया। यह आयोजन गुरु सिंह सभा वेस्ट लैंड के सेवादर, दिशा वेलफेयर सोसायटी एवं समिति व थैलेसीमिया जन जागरण समिति मग्न के संयुक्त तत्वावधान में किया गया। जिसमें एक दर्जन से अधिक रक्तदाताओं ने आगे आकर रक्तदान किया और पीड़ितों का जीवन बचाने के लिए रक्तदान कर जन मानस को जागरूक किया। रक्तदान शिविर के दौरान एल्लिन अस्पताल के ब्लड बैंक की टीम ने रक्त संग्रहण करने का कार्य किया गया। इस मौके पर तमाम रक्तदाताओं ने थैलेसीमिया, सिकिलसेल व अस्पताल में विभिन्न बीमारियों से जूझ रहे मरीजों के लिए आगे आकर रक्तदान करने की अपील की। इस मौके पर गुरु सिंह सभा से जोगा सिंह, जोगिंदर सिंह नारां, बिट्टू साहनी, अमरजीत सिंह संधा, पिकी बिंदी, आर पी रावत, अवतार सिंह, मनजीत सिंह, बबलू लांबा व सरबजीत सिंह नारां, विकास शुक्ला, अजय घोष, मोहित दुबे, विकास खण्डेलवाल, इलूविन्दर सिंह, राहुल तिवारी, हरदीप सिंह, जगदेव, डॉ ऋषि सागर आदि का विशेष योगदान रहा।

सेवानिवृत्ति

मंडल के 32 रेल कर्मचारियों को सेवानिवृत्ति पर विदाई

जबलपुर। जबलपुर मंडल, पश्चिम मध्य रेल में इस माह कुल 32 रेलकर्म सेवानिवृत्त हो रहे हैं, इस हेतु मंडल रेल प्रबंधक कार्यालय, जबलपुर में शुक्रवार को



सेवानिवृत्ति समारोह का आयोजन हुआ। इस अवसर पर डीआरएम कमल कुमार तलरेजा द्वारा रेल सेवा से इस माह सेवानिवृत्त हो रहे समस्त रेल कर्मियों को सेवानिवृत्ति से संबंधित दस्तावेज तथा गोल्ड प्लेटेड सिल्वर मेडल देकर विदाई दी गई। इस अवसर पर सेवानिवृत्त होने वाले अधिकारियों में मती रंजना गुप्ता सहायक नर्सिंग अधिकारी जबलपुर, कर्मचारियों में सर्व सजी टी.एम., रवींद्र प्रसाद सिंह, बालकिशन शर्मा, जीत लाल आदि प्रमुख थे। सेवानिवृत्त हुए सभी कर्मचारियों का भुगतान एन.ई.एफ.टी के माध्यम से किया गया। सेवानिवृत्ति कार्यक्रम में कमल कुमार तलरेजा के साथ ही वरिष्ठ मंडल कार्मिक अधिकारी सुबोध विश्वकर्मा एवं सहायक कार्मिक अधिकारी (कल्याण) नंदन के साथ ही कार्मिक एवं लेखा विभाग के सभी कर्मचारियों का सहयोग रहा।

रेलवे के सीनियर सेक्शन इंजीनियर यूसुफ खान सेवानिवृत्त

जबलपुर। पश्चिम मध्य रेलवे जबलपुर में पदस्थ सीनियर सेक्शन इंजीनियर मुहम्मद यूसुफ खान 36 वर्षों की सेवा के पश्चात शुक्रवार 30 मई को रिटायर्ड हो गए हैं। इस अवसर पर रेलवे अधिकारियों- कर्मचारियों ने उनका स्वागत कर बिदाई दी। उनके सम्मान में 31 मई को रात 8 बजे कार्यक्रम आयोजित है। जिसमें रेलवे के अधिकारियों, कर्मचारियों के साथ ही कई गणमान्य नागरिकों द्वारा इंजीनियर यूसुफ खान को उनकी उल्लेखनीय सेवाओं और बेदाग छवि के लिए सम्मानित किया जाएगा।



पावर मैनेजमेंट कंपनी के 3 कार्मिक सेवानिवृत्त

जबलपुर। एमपी पावर मैनेजमेंट कंपनी के मुख्य वित्तीय अधिकारी कार्यालय में उप निदेशक के पद पर कार्यरत पीएन दावने 37 वर्षों की सेवा के उपरांत शुक्रवार को सेवानिवृत्त हो गए। पावर मैनेजमेंट कंपनी के व्हीकल सेक्शन में कार्यरत बीजू डेनियल व गणेश प्रसाद कहार 39.39 वर्षों की सेवा के उपरांत आज सेवानिवृत्त हो गए।



देवी अहिल्या जयंती पर भाषण प्रतियोगिता

जबलपुर। लोकमाता देवी अहिल्या बाई जी की 300 वीं जयंती पर आयोजित कार्यक्रमों के अन्तर्गत भारतीय जनता पार्टी जबलपुर महानगर द्वारा जिला अध्यक्ष रत्नेश सोनकर के नेतृत्व एवं वेंकट विश्वायक अशोक रोहणी के मुख्य आतिथ्य में भाषण प्रतियोगिता का आयोजन किया गया जिसमें 30 प्रतिभागियों ने भाग लिया भाषण प्रतियोगिता में लगभग 280 महिलाएं एवं 200 पुरुष की उपस्थिति में कार्यक्रम सम्पन्न हुआ। इस अवसर पर भाजपा नगर अध्यक्ष रत्नेश सोनकर ने कहा कि लोकमाता देवी अहिल्याबाई होलकर की 300 वीं जयंती के अवसर पर भारतीय जनता पार्टी द्वारा 10 दिवसीय कार्यक्रमों का आयोजन किया जा रहा है जिसके अंतर्गत यह भाषण प्रतियोगिता आयोजित की गई है साथ ही 10 दिवस में आयोजित विभिन्न कार्यक्रम देवी अहिल्याबाई होलकर के जीवन चरित्र एवं उनकी गौरव गाथा का वर्णन करते हैं ताकि जनसाधारण उनके गौरवपूर्ण जीवन, अपनी संस्कृति के प्रति, अपने देश के प्रति, अपनी धार्मिकता एवं सामाजिकता के उनके योगदान से परिचित हो सकें। देवी अहिल्याबाई ने मालवा में राज किया परंतु उन्होंने सम्पूर्ण भारत में 80 मंदिरों की स्थापना की एवं अनेक सामाजिक कार्य किए।

खितौला रेलवे फाटक के पास का मामला खुले में मांस मछली का व्यवसाय कर रहे लोगों को बंद परिसर में स्थानांतरित किया

सिहोरा। मध्य प्रदेश के उर्जावान मुख्यमंत्री की मंशा अनुसार खुले में मांस मछली बिक्री पर पूर्णतः प्रतिबंध करने के उद्देश्य को पूरा करते हुए सिहोरा नगर पालिका एवं राजस्व प्रशासन द्वारा खितौला रेलवे फाटक के पास खुले में मांस-मछली बेच रहे विक्रेताओं के अतिक्रमण को हटाया गया। ज्ञात हो कि विगत दिनों भारतीय जनता युवा मोर्चा सहित स्थानीय जन द्वारा शहर में खुले में बिक रही मांस-मछली पर रोक लगाने के लिए जापान दिया गया था। इसके बाद तहसीलदार शशांक दुबे के नेतृत्व में राजस्व एवं नगर पालिका सिहोरा की संयुक्त टीम ने पूर्व सूचना देकर शुक्रवार को अवैध रूप से अतिक्रमण कर मांस मछली बेचने वालों को समझाइश देकर शासकीय रोड की भूमि से हटाया एवं नगर पालिका द्वारा की गई वैकल्पिक व्यवस्था के तौर पर बिरहा कूआं के बाजू से रिक्त पड़ी भूमि पर टीनशेड बनाकर एवं चारों ओर से फेंसिंग कर बंद परिसर में अपना व्यवसाय करने के लिए



स्थानांतरित किया गया। तथा चेतावनी दी की इस परिसर के अलावा कहीं और मांस मछली का खुले में विक्रय न करें एवं नियमानुसार कचरा प्रबंधन ध्यान रखें। इस अवसर पर मुख्य नगर पालिका अधिकारी सिहोरा शैलेन्द्र ओझा, राजस्व निरीक्षक नीरज पाटकार, हल्का पटवारी शुभम निरंजन, नगर पालिका कर्मचारी सुशील वर्मा, मनोज खम्परिया, संतोष बैगा, मोनू उपाध्याय सहित खितौला पुलिस थान का पुलिस बल उपस्थित रहा।

जयंती पर कार्यक्रम का आयोजन

शौर्य स्वाभिमान साहस के प्रतीक थे महाराणा प्रताप



सिहोरा। श्रीमहावीर स्वामी समाज कल्याण एवं विकास समिति सिहोरा के तत्वावधान में वीर शिरोमणि महाराणा प्रताप की जयंती उत्साह पूर्वक मनाई गई। समारोह का शुभारंभ उनके चित्र पर समिति के पदाधिकारियों द्वारा किए गये माल्यार्पण से हुआ। समिति के अध्यक्ष रूप सिंह ने कहा महाराणा प्रताप को उनके शौर्य, स्वाभिमान और साहस के प्रतीक के रूप में चिर काल तक याद किया जावेगा। आगे कहा

उन्होंने आगे कहा कि पूर्ववर्ती सरकारों ने बोट बैंक को साधने के लिए अकबर के नाम से तो अनेक सड़कें के नाम किए लेकिन प्रताप जी के नाम पर कुछ ही मार्गों का नाम किया। सरकार को इस पर भी विचार करना चाहिए। समिति सचिव गोपाल सिंह ने कहा महाराणा प्रताप का जन्म 9 मई 1540 को राजस्थान के कुंभलगढ़ में हुआ था तथा वे महाराणा उदय सिंह द्वितीय के सबसे बड़े पुत्र थे प्रताप जी को मुगल सम्राट अकबर के

खिलाफ उनकी बहादुरी, देशभक्ति और प्रतिरोध के लिए जाना जाता है। 1576 में हल्दीघाटी के युद्ध ने उनके साहस और दृढ़ संकल्प को दर्शाया। उनके जीवन से जुड़ी अनेक घटनाओं पर प्रकाश डालते हुए कहा कि आज की परिस्थितियों में नागरिकों को उनके जीवन से प्रेरणा लेकर देश की रक्षा के लिए सदैव तत्पर रहना चाहिए। कार्यक्रम को सफल बनाने में विरेन्द्र सिंह, रामजी ठाकुर, प्रकाश सिंह आदि का योगदान रहा।

शरद अग्रवाल ने स्वच्छता अभियान किया



जबलपुर। लोकमाता रानी अहिल्या देवी होलकर जी की 300 वीं जन्मजयंती के पावन अवसर पर आयोजित कार्यक्रमों की श्रृंखला में भाजपा व्यापारी प्रकोष्ठ के प्रदेश संयोजक श्री शरद अग्रवाल के नेतृत्व में जबलपुर केन्ट विधानसभा वीर सावरकर मंडल के अंतर्गत दीवान आधार सिंह वार्ड में अति प्राचीन पंचमठा मंदिर प्रांगण में स्वच्छता सफाई अभियान किया गया। इस अभियान में मंडल अध्यक्ष गुड्डा केवट , पूर्व पार्षद प्रदीप यादव ,

प्रसन्न उपाध्याय, आकाश रजक मंडल के पदाधिकारी सहित पार्टीजन क्षेत्रीय नागरिक उपस्थित रहे।

इसरार अहमद हज लिए रवाना



जबलपुर। हाजी मुमताज अहमद के पुत्र इसरार अहमद, 'इस्लू भाई' हज के पवित्र अर्कान अदा करने के लिए मक्का व मदीना शरीफ के लिए रवाना हुए। हाजी मक़बूल रिजवी ने बताया कि एयरपोर्ट पर हाजी हाफिज़ वकील अहमद, मुबीन अहमद, हाजी महफूज़ अहमद, अयाज़ अहमद, शहजाद अहमद, पिकी भाई, इशाद अहमद, मशहूद अहमद रजवी, मौनिस रजा, मुशाहिद रजा और अन्य कई गणमान्यो ने उनके हज के सफ़र के लिए

और व उनकी सलामती की दुआ की उनके परिवर्जनों और दोस्तों ने उन्हें फूलमालाएं पहनाई और गले लगाकर विदा किया।

चलाने के लिए मांगी बाईक हड़प कर बेच खाया दोस्त

जबलपुर। एक युवक ने अपने दोस्त से चलाने के लिए बाईक मांगी और फिर उस लौटाई नहीं और न ही यह बता रहा है कि बाईक कहा है। लिहाजा रांशी पुलिस ने पीड़ित युवक की शिकायत पर आरोपी के खिलाफ अमानत में ख्यानत का मामला दर्ज कर लिया है। रांशी पुलिस थाने से प्राप्त जानकारी के अनुसार जेपी मेमोरियल के पास रांशी निवासी 41 वर्षीय गोलू यादव से गत 4 मई को मड़ई कलारी के पास निवासी सुधीर ने चलाने के लिए गोलू की बाईक क्रमांक एमपी 20 एनएल 2996 लेकर गया था जो आज दिनांक तक वापस नहीं किया। कई बार अपनी बाईक वापस मांगने के बाद भी उसने न तो बाईक को दी और न ही बता रहा है कि बाईक कहाँ है? सम्भवतः उसकी मोटर सायकिल अमानत मे ख्यानत कर किसी गाहक को बेच दिया है या खुदबुद कर दिया है। रिपोर्ट पर धारा 316 बीएनएस का अपराध पंजीबद्ध कर विवेचना मे लिया गया।

मुस्लिम विकास परिषद का आयोजन

मेधावी छात्र-छात्रा के अभिभावकों व शिक्षकों को किया गया सम्मानित

जबलपुर। शहर के ऐसे मेधावी छात्र-छात्रा जिन्होंने बगैर कोई संसाधन के 10वीं व 12वीं कक्षा में सर्वोच्च अंक लाकर शहर को गौरवान्वित किया है, ऐसे मेधावी छात्र-छात्राओं के अभिभावकों व शिक्षकों व उत्साहवर्धन व



कादिर, अशरफ अली, मशकूर अहमद, मुख्तार अंसारी, सलीम खान तथा शिक्षक नीलम शर्मा, अनिल शर्मा, सुनील शर्मा, सूरज वर्मा, मोनिस अंसारी, अहमद रजा का स्मृति चिन्ह देकर व मिठाई खिलाकर सम्मानित कर धन्यवाद किया गया। इस अनाथ कार्यक्रम के लिये पठान समाज के सरदार हाजी मुईन खान ने परिषद को धन्यवाद ज्ञापित किया। पर म.प्र. मुस्लिम

विकास परिषद के प्रदेशाध्यक्ष एड.मो. माहिर खान भोपाल के संदेश का वाचन किया गया कि मेधावी छात्र-छात्राओं को भविष्य में अध्ययन हेतु परिषद पूर्ण सहयोग करेगी। इस अवसर फैजान कुरैशी, इरफान कुरैशी, गुलाम सावरी, जावेद मिर्जा, तारिक कुरैशी, शाहिद कुरैशी, मो.अशरफ, मुजफ्फर कुरैशी आदि की उपस्थिति उल्लेखनीय रही।

जुआ, सट्टा, शराब के अवैध कारोबारियों पर कार्रवाई

जबलपुर। शहर पुलिस ने जुआ, सट्टा खिलाने वालों एवं अवैध मादक पदार्थ, अवैध हथियार, के कारोबार में लिप्त आरोपियों के साथ ही चोरी, नक़्खजनी, एवं मारपीट तथा वारंटियों को भी गिरफ्तार कर लिया है। कंट्रोलरूम से प्राप्त जानकारी के अनुसार पिछले 24 घंटे में आदतन अपराध करने वाले 19 आरोपियों के विरुद्ध धारा 129 बी.एन.एस.एस. (110 जा.फौ.) के तहत, तथा वाद विवाद करने वाले 18 व्यक्तियों के विरुद्ध 126/135 (3) बी.एन.एस.एस. (107/116 जा.फौ.) के तहत, एवं 13 व्यक्तियों के विरुद्ध धारा 170 बी.एन.एस.एस. (151 जा.फौ.) के तहत की गयी है, इसी प्रकार पिछले कई वर्षों से फरार 9 गैरम्यादी, 26 म्यादी वारंटी, को गिरफ्तार किया गया है तथा 17 व्यक्तियों के विरुद्ध 34 आबकारी एक्ट के तहत कार्यवाही करते हुये 109 पाव देशी/अंग्रेजी एवं 38 लीटर कच्ची शराब, जप्त की गयी तथा 5 व्यक्तियों विरुद्ध 25 अमर्ष एक्ट के तहत कार्यवाही करते हुये 1 बका, 4 वाकू जप्त किये गये।

श्रीमती निर्मला सेठी- टैगोर नगर बादशाह हलवाई मंदिर मोड़ के पास निवासी श्री बीपी सेठी की धर्मपत्नी श्रीमती निर्मला सेठी (85) का निधन हो गया। अंतिम संस्कार



गौरीघाट मुक्तिधाम में संपन्न हुआ। श्री हरिओम खटीक- खेमई वार्ड निवासी श्री हरिओम खटीक (58) का निधन हो गया। अंतिम संस्कार करियापाथर शमशान भूमि में किया गया।

श्री तेज नारायण विश्वकर्मा- रानीताल कर्बला रोड निवासी श्री तेज नारायण विश्वकर्मा (58) का निधन हो गया। अंतिम संस्कार गौरीघाट मुक्तिधाम में संपन्न हुआ।



श्रीमती सुनीता चौरसिया- शीतलामाई वार्ड निवासी श्री विष्णु चौरसिया की धर्मपत्नी श्रीमती सुनीता चौरसिया (54) का निधन हो गया। अंतिम संस्कार करियापाथर शमशान भूमि में किया गया।

श्री तेज बहादुर खरे- कांचघर समदड़िया कॉलोनी निवासी श्री तेज बहादुर खड़े (72) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री आनंद मेहतो- बेलबाग टोरिया निवासी श्री आनंद मेहतो (62) का निधन हो गया है। अंतिम संस्कार करियापाथर शमशान भूमि में किया गया।

श्रीमती श्यामा बाई मेहतो- सैनी कॉलोनी बिलपुरा व्हीकल निवासी श्री लल्ला प्रसाद मेहतो की धर्मपत्नी श्रीमती श्यामा बाई मेहतो (57) का निधन हो गया। अंतिम संस्कार गौरीघाट मुक्तिधाम में संपन्न हुआ।



श्रद्धा और आस्था के साथ मनाया गया गुरु अर्जुनदेव जी का शहीदी दिवस

गुरु अर्जुन देव ने दिया सामाजिक समरसता का इलाही पैगाम

जबलपुर। शहीदों के सरताज, शांति के पुंज, सिख धर्म के प्रथम शहीद, पंचम गुरु श्री गुरु अर्जुन देव जी महाराज के पवित्र 419 वें शहीदी दिवस के अवसर पर जबलपुर की समस्त सिख संगत के सहयोग से गुरुद्वारा गुरुनानक दरबार गोरखपुर प्रांगण में भव्य कीर्तन दरबार आयोजित किया गया।

उस मौके पर श्री दरबार साहिब अमृतसर पंजाब के विख्यात हुजुरी रागी जत्था भाई सिमरनजीत सिंह एवं साजिंदे साथियों ने सम सामयिक गुरुवाणी शब्द तत्विचार यहै मथुरा जग तारण को अवतार बनायो, जपियो जिन अर्जन देव गुरु फिर संकट जोनि गरभ न आयो की मनमोहक प्रस्तुति दे कर साध संगत को रसविभोर कर दिया। इतिहासविद और गुरुवाणी मीमांसक ज्ञानी हरविंदर सिंह, गंगानगर, राजस्थान ने बताया कि



गुरु अर्जन देव जी ने विश्व विख्यात स्वर्ण मन्दिर श्री हरमंदिर साहब अमृतसर का निर्माण करवाया और श्री गुरुग्रंथ साहिब का संकलन कर श्री दरबार साहिब में स्थापित करके पूरी दुनिया को इसानी भाईचारा, समानता, सामाजिक समरसता और सर्वधर्म सौहार्द का ईश्वरीय पैगाम दिया। तत्कालीन और असहिष्णु मुगल बादशाह जहांगीर ने गुरुजी की बढ़ती लोकप्रियता को मुगलराज के लिए खतरा मानकर असहनीय और नृशंस यातनाएं दे

कर गुरुजी को शहीद कर दिया। इस दौरान रागी जत्था भाई बलजीत सिंह, भाई सतनाम सिंह एवं स्त्री सत्संग सभा गोरखपुर सहित अनेक विद्वतजनों ने गुरुवाणी शब्द कीर्तन पेश कर गुरुजी का यश अर्चन किया। यहां गुरु का लंगर दिनभर वितरण किया गया। प्रधान साहब सरदार रजिंदर सिंह छाबड़ा ने महापौर जगत बहादुर सिंह अनूप, पूर्व मंत्री हरदेव जीत सिंह बख्खू, कांके आनन्द सहित विभिन्न सेवादाओं को सिरापा प्रदान कर

सम्मानित किया। अपराह्न * बजे मुख्य ग्रंथी ज्ञानी हरजीत सिंह खालसा ने विश्व शान्ति और सरबत के भले की विशेष अरदास प्रार्थना संपन्न कराई। तदोपरान्त कड़ाह प्रसाद वितरित किया गया। कार्यक्रम का संचालन महासचिव मनप्रीत सिंह आहूजा मिक्की ने किया।

शहीदी दिवस के तहत नगर के मुख्य गुरुद्वारों में श्री गुरु ग्रंथ साहिब जी के श्रृंखलाबद्ध अखंड पाठ साहिब एवं स्त्री सत्संग सभा के नेतृत्व में नारी शक्ति द्वारा श्री गुरु ग्रंथ साहिब में अंकित गुरु अर्जुनदेव जी की पवित्र गुरुवाणी श्री सुखमणि साहिब जी का चालीसा सामूहिक जप तप सहज पाठ किया गया। नगर के विभिन्न हिस्सों में कच्ची लस्सी छबील के स्टाल लगाकर सेवा की गई।

उपनगरीय क्षेत्र वेस्टलैंड खमरिया में भी गुरु अर्जन देव जी का शहीदी दिवस समारोह भव्य कीर्तन दरबार और गुरु का लंगर आदि के साथ मनाया गया। श्री गुरु ग्रंथ साहिब के समक्ष श्रद्धालुओं ने लंबी कतारों में लंगकर माथा टेका और मन की मुरादे मांगी।

गुरुद्वारा गोरखपुर में 31 मई को प्रातः 7 बजे से 10 बजे तक आयोजित समापन कीर्तन दरबार में रागी जत्था भाई सिमरन जीत सिंह, अमृतसर पंजाब, गुरुवाणी शब्द कीर्तन पेश करेंगे



जैव विविधता में बालाघाट कृषि कॉलेज ने जीता पुरस्कार

जबलपुर। मध्यप्रदेश राज्य जैवविविधता बोर्ड द्वारा विगत दिनों ‘‘राज्य स्तरीय वार्षिक जैवविविधता पुरस्कार 2023’’ के सम्मान कार्यक्रम का आयोजन किया गया। जिसमें जवाहरलाल नेहरू कृषि विश्वविद्यालय, जबलपुर के अंतर्गत संचालित, कृषि महाविद्यालय, बालाघाट को ‘‘राज्य स्तरीय वार्षिक जैवविविधता पुरस्कार 2023’’ की जैवविविधता स्वाभिम्व रखने वाले विभाग की श्रेणी में प्रथम पुरस्कार प्रदान किया है। इस गौरवपूर्ण उपलब्धि हेतु कुलगुरु डॉ. प्रमोद कुमार मिश्रा ने डॉ. उत्तम बिसेन, कृषि महाविद्यालय, बालाघाट को शुभकानाएं देते हुये कहा कि कृषि महाविद्यालय, बालाघाट

द्वारा भविष्य में भी जैव विविधता के संरक्षण में सक्रिय योगदान प्रदान करने लिये प्रयास किये जाते रहेंगे। आपने कहा कि जनेकृषिवि के अंतर्गत संचालित सभी महाविद्यालयों में लगातार छात्र-छात्राओं और किसानों के सर्वांगीण विकास हेतु विविध कार्यक्रम आयोजित किये जा रहे हैं। जिससे किसानों की आय दुगुनी हो और विद्यार्थियों को कृषि संबंधी सभी महत्वपूर्ण जानकारी प्रदान की जा सके। कृषि महाविद्यालय, बालाघाट की इस उपलब्धि पर संचालक अनुसंधान सेवायें डॉ. जी.के. कोतु, संचालक प्रक्षेत्र डॉ. अनीता बब्बर, कुलसचिव डॉ. ए.के. जैन सहित प्राध्यापक वैज्ञानिकों ने बधाई दी है।

कुमारी रिशिता पटेल ने तेलंगाना में आयोजित ऑल इंडिया लीडरशिप कैम्प में की सहभागिता

जबलपुर। ए.पी. नर्मदा महाविद्यालय की एन.सी.सी. कैडेट कुमारी रिशिता पटेल 9वीं बटालियन निजामाबाद तेलंगाना में ऑल इंडिया लीडरशिप कैम्प सफलता पूर्वक पूर्ण कर जबलपुर वापस लौटीं। इस कैम्प में रिशिता पटेल एकमात्र बालिका कैडेट थीं जो 1 एम्पी बटालियन से चयनित हुई थीं। गौरतलब है कि इसी वर्ष कैडेट रिशिता पटेल ने प्रधानमंत्री नरेन्द्र मोदी द्वारा विकसित भारत कैम्पेनिंग का हिस्सा बनकर 12 जनवरी 2025 को प्रधानमंत्री से मुलाकात करने का स्वर्णिम अवसर भी प्राप्त किया था। महाविद्यालय की एन.सी.सी. ऑफिसर लेफ्टिनेंट (डॉ.) दिव्या पाराशर के विशेष मार्गदर्शन में इन सभी कैम्पों के लिये



तैयारी कराई गयी। इस अवसर पर संस्था के अध्यक्ष चमन श्रीवास्तव ने कैडेट रिशिता पटेल को इस उपलब्धि प्राप्त करने पर हर्ष व्यक्त किया और कैडेट का पुष्पगुच्छ से स्वागत किया, साथ ही एन.सी.सी. ऑफिसर लेफ्टिनेंट

(डॉ.) दिव्या पाराशर को कैडेट की उपलब्धियों के लिये बधाई दी। कैडेट रिशिता पटेल की इस उपलब्धियों को प्राप्त करने पर महाविद्यालय रजिस्ट्रार मानवेन्द्र सिंह ने बधाई दी और आगे बढ़ने के लिये प्रोत्साहित किया।



कलश शोभायात्रा से शिव पुराण कथा का शुभारंभ जबलपुर। संस्कारधानी में धार्मिक कार्यक्रमों की कड़ी में भक्ति धाम नवरीघाट में श्री शिव पुराण कथा के प्रथम दिन भव्य कलश यात्रा आस्था और पारंपरिक रूप से निकाली गई। इस मौके पर अरुण, यशवती, संतोष कोरी, पाल मैडम, शीला मिश्रा सहित समिति के सदस्य और क्षेत्रीयजन बड़ी संख्या में यात्रा में शामिल हुए। कलश यात्रा विभिन्न क्षेत्रों का भ्रमण करते हुए वापस भक्ति धाम आश्रम नवरीघाट पहुंचकर संपन्न हुई। शिव महापुराण की कथा व्यास पीठ से अभिर्गदन महाराज के मुखारबिंद से की जाएगी जिसमें शिव महिमा का वर्णन कर श्रद्धालुओं को मगवान शिव के पूजन अर्चन करने का महत्व समझाया जाएगा। आयोजनकर्ताओं का कहना है कि श्री शिव पुराण कथा प्रतिदिन भक्ति धाम आश्रम नवरीघाट में सांय 4 से 7 बजे तक आयोजित होगी। नर्मदा क्षेत्र में शिव पुराण कथा सुनने का महत्त्व पुराणों में बताया गया है जिसमें कथा सुनने से सभी प्रकार के कष्ट दूर होने और सुख समृद्धि प्राप्त होने की बात कही गई है।

अमृत मित्रों को वृक्षारोपण हेतु किट वितरण व कार्यशाला सम्पन्न

जबलपुर। मेडाघाट नगरीय प्रशासन एवं विकास म.प्र. शासन के निर्देशानुसार दिनांक 05 जून से 31 अगस्त 2025 तक स्व-सहायता समूह की महिलाओं के माध्यम से अमृत मित्र बनाने जाकर वृक्षारोपण कराने संबंधी निर्देशों के परिपालन में नगर परिषद मेडाघाट द्वारा आज 30/05/2025 को ऑडिटोरियम हॉल में निकाय अध्यक्ष चतुर सिंह लोधी के मुख्य अतिथ्य एवं निकाय उपाध्यक्ष जगदीश दाहिया की अध्यक्षता में संस्था सिंह एवं सजल तिवारी पार्षद की विशेष उपस्थिति में अमृत मित्रों की कार्यशाला का आयोजन किया जाकर समूह की महिलाओं को किट वितरण का कार्य किया गया। इसमें PDMC की टीम के सदस्य अमित दागी, निकाय की ओर से सुरेन्द्र दुबे, सुनील बैरागी, लक्ष्मीनारायण दुबे, विजय कोरी, सामुदायिक संचटक सुशी प्रिंसी नामदेव, रागिनी दहायत, शुभम ठाकुर एवं स्व-सहायता समूह की महिलाओं की उपस्थिति रही।



राजपूत सभा ने जयंती पर किया महाराणा प्रताप का स्मरण

जबलपुर। महाराणा प्रताप जयंती के अवसर पर राजपूत सभा जबलपुर के द्वारा सरकारी कुआं घमापूर महाराणा प्रताप चौक पर एक कार्यक्रम का आयोजन किया गया जिसमें राजपूत समाज के वरिष्ठ सदस्यों एवं सभी वर्गों ने भाग लिया। कार्यक्रम में महाराणा प्रताप की प्रतिमा पर भाजपा के नगर अध्यक्ष रत्नेश सोनकर, कुलदीप सिसोदिया, संदीप जैन, पार्षद अविनाश, महिला पार्षद अर्चना सिसोदिया, पार्षद सोनिया राजीत ठाकुर, सभा के अध्यक्ष राजेश ठाकुर, उपाध्यक्ष ललित राजपूत, अशोक राजपूत, दीपक कोशिक, कुंवर सिंह, अजय राजपूत, सुरेन्द्र सिंह राजपूत, महेन्द्र राणा, राजू राजपूत, गजेंद्र राजपूत, विनोद सिंह सेंगर, धनराज सिंह, जितेंद्र भाटी, रश्मि राजपूत, माया सिंह, भारती राजपूत, शारदा राजपूत, अनिता राणा, आशा ठाकुर द्वारा माल्यार्पण किया गया।



संत अलॉयसियस महाविद्यालय को मिला नैक द्वारा A++ का दर्जा

जबलपुर। संत अलॉयसियस महाविद्यालय, जबलपुर को राष्ट्रीय मूल्यांकन एवं प्रत्यायन परिषद, बेंगलुरु (नैक) द्वारा A++ का दर्जा तथा 3.58/4.00 सीजीपीए प्रदान किया गया। ध्यातव्य है कि 15 एवं 16 मई 2025 को नैक समिति ने महाविद्यालय का ऑनलाइन दौरा किया था और उसके परिणाम का महाविद्यालय परिवार बेसब्री से इंतजार कर रहा था। 29 मई 2025 को नैक द्वारा इस बहुप्रतीक्षित परिणाम की घोषणा की गई। महाविद्यालय के प्राचार्य डॉ. फा. जे. बेन एंटोन रोस ने एक बैठक आयोजित कर महाविद्यालय परिवार को इस सुखद समाचार की जानकारी दी, जिसे सुनते ही महाविद्यालय में हर्ष की लहर दौड़ गई। इस अवसर पर महाविद्यालय के पूर्व-प्राचार्य एवं अध्यक्ष शासी निकाय श्रद्धेय डॉ. जे.जी. वलन अरासु (बिशप, कैथोलिक धर्मप्रांत, जबलपुर) की उपस्थिति रही। उन्होंने महाविद्यालय के प्राचार्य डॉ. फा. जे. बेन एंटोन रोस, आई.क्यू.ए.सी. समन्वयक डॉ. सिबी सेमुअल, प्राध्यापक-गण, कर्मचारी-गण तथा विद्यार्थियों को उनके सतत परिश्रम एवं समर्पण के लिए सराहा और इस उपलब्धि में उनकी भूमिका की प्रशंसा की।

मेधावी छात्र-छात्राओं, अभिभावक, शिक्षकों को किया सम्मानित



जबलपुर। शहर के ऐसे मेधावी छात्र-छात्राएं, जिन्होंने बगैर कोई संसाधन के दसवीं, बारहवीं कक्षा में सर्वोच्च अंक प्राप्त कर शहर को गौरवान्वित किया है, ऐसे मेधावी छात्र-छात्राओं के अभिभावकों व शिक्षकों को मुस्लिम विकास परिषद की जबलपुर इकाई ने शुक्रवार को आधारताल स्थित स्प्रिंग डे स्कूल में सम्मानित किया। इस अनोखे कार्यक्रम के लिए पठान समाज के सरदार हाजी मुईन खान ने परिषद को धन्यवाद दिया। इस अवसर पर फैजान कुरैशी, इरफान कुरैशी, गुलाम साबरी, जावेद मिर्जा, तारिक कुरैशी, शाहिद कुरैशी, मो. अशरफ, मुजफ्फर कुरैशी सहित अन्य की उपस्थिति रही।

कटंगी में सालाना उर्स का शानदार समापन

रईस अनीस साबरी की कव्वाली और धार्मिक सौहार्द का अनूठा संगम

जबलपुर। कटंगी में चल रहे सालाना उर्स का गुरुवार (जुमरात) अल सुबह सलातो सलाम के साथ शानदार समापन हो गया। हजरत सैय्यद फहीम अशरफ अशरफी की सरपरस्ती में आयोजित महफिल-ए-कव्वाली में मशहूर कव्वाल रईस अनीस साबरी ने अपनी दिलकश आवाज से ऐसा समां बांधा कि अकीदतमद पूरी रात झूमते रहे। यह आयोजन धार्मिक सद्भाव और सामुदायिक एकजुटता का एक अद्भुत प्रतीक बनकर उभरा।

बीती रात करीब 10 बजे से शुरू हुई कव्वाली का सिलसिला देर रात तक चला। रईस अनीस साबरी ने अपनी जादुई प्रस्तुतियों से श्रोताओं को मंत्रमुग्ध कर दिया। उनकी कव्वालियों पर दाद देते हुए और झूमते हुए दूर-दूर से आए जायरीन



और स्थानीय लोगों ने पूरी रात गुजारी। इस रूहानी महफिल में उमड़ी भारी भीड़ ने साबरी की कव्वाली का भरपूर लुत्फ उठाया। कार्यक्रम में मुख्य अतिथि के रूप में सांसद पंडित आशीष दुबे, विधायक अजय विश्‌नोई, खादिम इमरान असलम ताजी, हाजी कदीर सोनी,

जहीर पहलवान, मोहम्मद यासीन, सलीम मासाब, हाजी मकबूल रजवी, सैय्यद कादरी अली कादरी, पप्पू वसीम खान, तनवीर खान तन्तु, शहीद कबाड़ी, डॉ. फरीद, छोटा जहीर, मोहम्मद हन्नान, राशिद राजा, शाहिद बिल्डर, मोहम्मद अनूप, आबिद मुन्ना, शहीद

विश्व तंबाकू निषेध दिवस आज

“तंबाकू छोड़ें, जीवन अपनाएं”

जबलपुर। हर वर्ष 31 मई को विश्व तंबाकू निषेध दिवस मनाया जाता है, जिसका उद्देश्य तंबाकू के सेवन से होने वाले गंभीर स्वास्थ्य जोखिमों के प्रति जागरूकता फैलाना और तंबाकू मुक्त समाज की दिशा में प्रयास करना है। तंबाकू का सेवन चाहे वह सिगरेट, बीड़ी,

जहर है। युवा पीढ़ी तेजी से इसकी गिरफ्त में आ रही है, जिससे देश का स्वास्थ्य भविष्य खतरे में पड़ रहा है। यह समय है कि हम

सभी एकजुट होकर प्रति जागरूकता आवाज उठाएं और इसे त्यागने का संकल्प लें। इस वर्ष विश्व स्वास्थ्य संगठन की थीम भी यही संदेश देती है – ‘‘हमारे बच्चों को तंबाकू उद्योग से बचाएं’’। यह हमारा कर्तव्य है कि हम नई पीढ़ी को तंबाकू के जाल में फंसे से रोके और उन्हें एक स्वस्थ जीवनशैली की ओर प्रेरित करें।

तंबाकू छोड़ने के लाभ तुरंत शुरू हो जाते हैं जैसे ही आप तंबाकू छोड़ते हैं, रक्तचाप और हृदय की धड़कन सामान्य होने लगती है, फेफड़ों की कार्यक्षमता सुधरती है और जीवन प्रत्याशा बढ़ती है।

माहे जिलहिज्जह शुरू, ईदुज्जुहा 7 को

जबलपुर। मुफ्ती-ए-आजम मप्र हजरत मौलाना मोहम्मद मुशाहिद रजा कादरी बुरहानी के अनुसार 28 मई मुताबिक उन्तीस जिलकाद को जबलपुर में माहे जिलहिज्जह का चांद नजर नहीं आया है, लेकिन उन्तीस के चांद देखे जाने की शरई शहादत मौसूल हुई है। लिहाजा 29 मई को माहे जिलहिज्जह की पहली तारीख का ऐलान किया गया है। आगामी 7 जून को ईदुज्जुहा बकरीद मनाई जाएगी।

पियूष वर्मा मप्र सचिव नियुक्त

जबलपुर। अखिल भारतीय सत्य सनातन संघ के राष्ट्रीय अध्यक्ष उदित भदौरिया द्वारा जबलपुर निवासी पियूष वर्मा को संघ का मध्यप्रदेश सचिव नियुक्त किया गया।

प्रतिभा सम्मान समारोह कार्यक्रम आज

जबलपुर। आल इंडिया धनगर समाज महासंघ के प्रदेश अध्यक्ष अनिल धनगर ने बताया कि धनगर समाज महासंघ द्वारा प्रतिभा सम्मान समारोह एवं माता देवी अहिंसाबाई होक्कर का 300वां जन्मोत्सव कार्यक्रम 31 मई को कटौल रूज कांछी हाउस के कॉन्फ्रेंस हॉल में शाम 7.30 बजे से मनाया जाएगा।

न्यायालय तहसीलदार रांसी जबलपुर

रा.प्र.क्र. / 239/अ-6/2025-26

आम इशतरे

आम जनता को सूचित किया जाता है कि आवेदक पवन सोनकर/ स्व. अशोक सोनकर नि. 194 मदनमोहन मालवीय वाई भरतीपुर ने नजूल ब्लाक नं. 91 प्लॉट नं. 106/2 रकबा 644 व.फ़./ अवि. हिस्सा/ हे. विकय पत्र/ हक त्याग/ वसीयतनामा/ दानपत्र/ वारसान हक/दिनांक 15/07/2016 को हो जाने के कारण वारसान हक/कय उपरत नाम दर्ज किये जाने का आवेदन पत्र, खसरा की छायाप्रति प्रस्तुत किया है।

प्रकरण में आवेदक द्वारा संलग्न नजूल खसरा/ पटवारी/ डायरेसन खसरा अनुसार नजूल ब्लाक नं. 91 प्लॉट नं. 106/2 रकबा 644 व.फ़./ अवि. हिस्सा/ याम भरतीपुर प.ह.नं. खसरा नं. रकबा 644 व.फ़./हे. राजेन्द्र प्रसाद वल्ल गनेरा प्रसाद दा. भरतीपुर के नाम दर्ज है।

अतः किसी व्यक्ति विशेष या संस्था को आपति हो तो अपनी लिखित आपति स्वयं या अपने अभिभावक के माध्यम से दिनांक 11/06/2025 को इस न्यायालय तहसील रांसी जबलपुर में प्रस्तुत कर सकत है। निम्न सुनवाई नही की जाएगी।

इसतार आज दिनांक 23/05/2025 को मेरे हस्ताक्षर न्यायालय की मुद्रा से जारी किया गया।

जारी दिनांक :- 23/05/2025

पेशा दिनांक :- 11/06/2025

तहसीलदार रांसी जबलपुर

हर आतंकी हमले का जवाब कठोरता और तत्परता से देना पीएम मोदी की नीति

एजेंसी►►पुंछ

केंद्रीय गृहमंत्री अमित शाह ने शुक्रवार को पुंछ दौरे के क्रम में एक जनसभा को संबोधित करते हुए कहा कि पीएम नरेंद्र मोदी की नीति है कि हर आतंकी हमले का जवाब कठोरता और तत्परता से दिया जाएगा। उन्होंने पुंछ नगर स्थित डाक बंगला में पाकिस्तानी गोलाबारी में जान गंवाने वाले लोगों के परिजनों और घायलों से मिले। इस दौरान उन्होंने मृतकों के परिजनों को सरकारी नौकरी के नियुक्ति पत्र प्रदान किए। इस दौरान उन्होंने पाकिस्तान प्रायोजित आतंकवादी हमले की कड़े शब्दों में निंदा की। गृह मंत्री शाह ने कहा कि पाकिस्तान ने घोर निंदनीय हमला किया। रिहायशी इलाकों और धार्मिक स्थलों पर हमला किया। उस हमले में हमारे जो नागरिक हताहत हुए हैं, उनके परिजनों को सरकारी नौकरी के नियुक्ति पत्र देने का कार्यक्रम आयोजित किया गया है। हम सभी जानते हैं कि मुआवजा या सरकारी नौकरी से जीवन में जो हानि हुई है, उसकी क्षतिपूर्ति नहीं हो सकती, लेकिन जम्मू-कश्मीर सरकार, भारत सरकार और समग्र जनता की जो भावना जुड़ी है, यह उसका प्रतीक है। जो बहादुरी पुंछ के नागरिकों और अधिकारियों ने दिखाई है, उससे पूरे देश का संबल बढ़ा है।

खबर संक्षेप

नाइजीरिया में बाढ़ का कहर, 117 की मौत

अबुजा। नाइजीरिया के नाइजर राज्य के बाजार कस्बे मोक्वा में आई बाढ़ के कारण अब तक 117 लोगों की जान गई है। वहीं, बड़ी संख्या में लोग लापता हैं। नाइजर राज्य की राजधानी मिन्ना में परिचालन कार्यालय के प्रमुख हुसेनी ईसा ने कहा कि कई लोग अभी भी खतरे में हैं, शुक्रवार को बचाव कार्य जारी है। कई घंटों की लगातार बारिश के कारण नाइजर में बाढ़ आ गई। इस बाढ़ ने बुरी तरीके से जनजीवन को प्रभावित किया है।

भारतवंशी फैजान ने जीता स्पेलिंग का खिताब

नई दिल्ली। भारतवंशी छात्र फैजान जाकी ने स्क्रिप्स नेशनल स्पेलिंग बी प्रतियोगिता में एक्लेरसिसमेंट शब्द का सही ढंग से उच्चारण कर प्रतियोगिता जीत ली है। टेक्सास के 13 वर्षीय जाकी ने गुरुवार रात को सर्वदैन्य कादम को हराकर यह जीत हासिल की। वह सातवीं कक्षा के छात्र हैं। उन्होंने 2024 में एक अन्य भारतीय-अमेरिकी ब्रुहत सोमा के खिलाफ स्पेल-आफ में दूसरा स्थान हासिल किया था। इस प्रतियोगिता में जाकी की यह चौथी बार भागीदारी थी।

पंजाब पुलिस की बड़ी कार्रवाई पासियां समेत 4 गैंगस्टरों का इंटरपोल से जारी कराया ‘रेड कॉर्नर नोटिस’



एजेंसी►►बटाला

पंजाब की बटाला पुलिस ने आतंकी गतिविधियों पर नकेल कसने के लिए अंतरराष्ट्रीय स्तर पर मुहिम छेड़ी है और इंटरपोल से पांच कुख्यात गैंगस्टरों के खिलाफ रेड कॉर्नर नोटिस हासिल किया है। बम्बर खालसा के आतंकी और गैंगस्टर हैप्पी पासियां समेत 5 गैंगस्टरों पर विदेश में बैठकर अपने स्थानीय साथियों को बटाला और आसपास के इलाकों में आतंक और अराजकता फैलाने का निर्देश देने का आरोप है।

बता दें, पिछले कुछ दिनों में हुए बम धमाकों की घटनाओं में हैप्पी पासियां का नाम लगातार सामने आ रहा था जिसके बाद बटाला पुलिस ने यह कदम उठाया है। हरप्रीत सिंह उर्फ हैप्पी पासियां की बात करें तो उसे राष्ट्रीय जांच एजेंसी (एनआईए) पहले ही जांच के दायरे में ले चुकी है।

► फिरोती के लिए भी आई कॉल्स

पिछले दिनों कई उद्योगपतियों को विदेशों से फिरोती की धमकी मरी कॉल्स मिली थीं, जिससे पुलिस सतर्क हो गई थी। इन कॉल्स का संंधा संबंध उन्हीं गैंगस्टरों से है जो विदेशों में बैठकर नेटवर्क चला रहे हैं। बता दें बीते महीने 17 अप्रैल को हैप्पी पासियां को अमेरिका में गिरफ्तार कर लिया गया था। फेडरल ब्यूरो ऑफ इन्वेस्टिगेशन (एफबीआई) ने पासियां की गिरफ्तारी की फोटो शेयर की थी। अमेरिकी एजेंसी इमिग्रेशन एंड कस्टम्स इफोर्सेमेंट ने उसे हिरासत में ले रखा है।

जम्मू-कश्मीर दौरे में केंद्रीय गृह मंत्री शाह बोले



कहा- पुंछ के नागरिकों और अधिकारियों ने दिखाई बहादुरी

जम्मू कश्मीर का विकास यथेना नहीं

शाह ने कहा कि जम्मू कश्मीर का विकास रुकेगा नहीं थमेगा नहीं। उन्होंने कहा कि जम्मू कश्मीर सरकार ने नॉर्म्स के हिसाब से सहायता कर दी है और भारत सरकार भी व्यापारिक संस्थानों में हुई क्षति के लिए एक पैकेज लेकर आएगी। उन्होंने जम्मू कश्मीर के प्रशासन और सुरक्षा बलों की सराहना की और कहा कि वे हर चीज का जवाब देने के लिए सक्षम हैं।

पाक को उबरने में पांच साल लगेने

केंद्रीय गृह मंत्री ने बीएसएफ जवानों की सराहना की। उन्होंने कहा कि जब पाकिस्तान ने हमारी सीमाओं और नागरिक क्षेत्रों पर हमला करके हमारे आतंकवाद विरोधी अभियानों का जवाब दिया, तो यह बीएसएफ के 'जम्मू फ्रंटियर' के जवान थे जिन्होंने 118 से अधिक चौकियों को तबाह और क्षतिग्रस्त करके जवाबी कार्रवाई की। उन्होंने दुश्मन की पूरी निगरानी प्रणाली को टुकड़े-टुकड़े करके नष्ट कर दिया, एक ऐसी प्रणाली जिसे दोबारा बनाने में उन्हें चार से पांच साल लगेने।

आईएनएस विक्रांत से राजनाथ सिंह ने भरी हुंकार भारतीय नौसेना जोश में आती, तो पाक के चार टुकड़े हो जाते, 1971 के युद्ध में ‘दो’ हो गए थे



रक्षा मंत्री ने कहा कि ऑपरेशन सिंदूर सिर्फ एक मिलिट्री एक्शन नहीं है बल्कि आतंकवाद के खिलाफ भारत का फ्रंटल अर्साल्ट है। हम आतंकवाद के खिलाफ हर उस तरीके का इस्तेमाल करेंगे, जो पाकिस्तान सोच भी नहीं सकता

ऑपरेशन सिंदूर अभी खत्म नहीं हुआ, यह सिर्फ चेतावनी

दुश्मनों को स्पष्ट संदेश भारत सहन नहीं करता, जवाब देता है

नौसेना की तैयारी देखकर भयभीत हुआ पाक

रक्षा मंत्री ने कहा कि इस पूरे ऑपरेशन में नौसेना की भूमिका गौरवशाली रही है। जब वायु सेना ने पाकिस्तान की धरती पर आतंक के अड्डों को ध्वस्त किया, तब अरब सागर में आपकी आक्रामक तैनाती, बेजोड़ समुद्री डोमेन जागरूकता और समुद्री वर्चस्व ने पाकिस्तानी सेना को उसके ही तटों के पास सीमित कर दिया। वे खुले समुद्र में आने का साहस तक नहीं जुटा सके। पाकिस्तान ने भारतीय नौसेना की प्रचंड शक्ति, उसकी नैपथ्य सुझबुझ और विध्वंसक क्षमताओं को न सिर्फ महसूस किया, बल्कि वह उससे भयभीत भी हुआ।

पाक से आगे बात आतंकवाद और पीओके पर होगी

रक्षा मंत्री ने कहा मैं आप सभी को, ऑपरेशन की सफलता पर बधाई देता हूँ। पहलगाम में हथ करारना आतंकी हमले के बाद, जब भारत ने 'ऑपरेशन सिंदूर' शुरू किया, तो हमारे सशस्त्र बलों ने जिस गति, गहराई और स्पष्टता के साथ कार्रवाई की, वह अद्भुत था। उसने न केवल आतंकवादियों को, बल्कि उन्हें पालने-पोसने वाले सरपरस्तों को भी स्पष्ट संदेश दे दिया, कि भारत अब सहन नहीं करता, भारत अब सीधा जवाब देता है। उन्होंने कहा कि भारत ने शाफ कड़ रखा है कि बात होगी, तो आतंकवाद पर होगी, पीओके पर होगी। अगर पाकिस्तान बातचीत को लेकर गंभीर है, तो उसे हाफिज सईद और मसूद अजहर जैसे आतंकवादियों को भारत के सुपुर्द करना चाहिए ताकि इंसफ किया जा सके।

अमरनाथ यात्रा को लेकर की समीक्षा बैठक



केंद्रीय गृह मंत्री अमित शाह ने सभी सुरक्षा एजेंसियों को अत्यधिक सतर्कता और चौकसी बनाए रखते हुए आगामी अमरनाथ यात्रा को पूरी तरह शांतिपूर्ण सुनिश्चित करने के निर्देश दिए। अमित शाह ने राजमवन में सुरक्षा समीक्षा बैठक की अध्यक्षता की। उच्च स्तरीय सुरक्षा समीक्षा बैठक में उपराज्यपाल मनोज सिन्हा, केंद्रीय गृह सचिव गोविंद मोहन, सेना प्रमुख जनरल उपेंद्र द्विवेदी, जम्मू-कश्मीर के मुख्य सचिव अटल डुल्लू, डीजीपी नलिन प्रभात और गृह मंत्रालय, सेना, अर्धसैनिक बलों, जम्मू-कश्मीर और केंद्र शासित प्रदेश की खुफिया एजेंसियों के अन्य शीर्ष अधिकारी शामिल हुए। बैठक लगभग एक घंटा 30 मिनट तक चली।

इंडोनेशिया के इस्लामी संगठन का भारत को समर्थन

कहा- आतंकवाद से मिलकर लड़ेंगे इस्लाम के नाम पर की हिंसा गलत



एजेंसी►►जकार्ता

इंडोनेशिया के सबसे बड़े इस्लामी संगठन नाहदतुल उलमा के कार्यकारी बोर्ड अध्यक्ष केएच उलिल अब्भार अब्दुल्ला ने भारत के सर्वदलीय प्रतिनिधिमंडल से मुलाकात की और आतंकवाद के खिलाफ मिलकर लड़ाई लड़ने और शांति को बढ़ावा देने की बात कही। उन्होंने कहा कि भारत और इंडोनेशिया दोनों आतंकवाद जैसी चुनौती से गुजर रहे हैं। अब्दुल्ला ने चेतावनी कि अगर धर्म का इस्तेमाल हिंसा को जायज ठहराने के लिए किया जाए, तो यह बहुत खतरनाक होता है। कुछ समूह इस्लाम के नाम पर हिंसा को बढ़ावा देते हैं, जो गलत है, क्योंकि इस्लाम शांति का धर्म है। आतंकवाद के सबसे बड़े शिकार खुद मुसलमान हैं, इसलिए इस खतरे को खत्म करने की सबसे पहली जिम्मेदारी भी मुसलमानों की ही बनती है।

► डेनमार्क ने आतंकी हमले पर जताई संवेदना

माजपा सांसद रविशंकर प्रसाद के नेतृत्व में सर्वदलीय प्रतिनिधिमंडल ने डेनमार्क की राजधानी कोपेनहेगन में डेनिश संसद के उपाध्यक्ष और विदेश नीति के अध्यक्ष लार्स क्रिश्चियन बारस से मुलाकात की। उन्होंने आतंकवाद की समस्या को समझा। अपने विचार व्यक्त किए और डेनमार्क सबसे पहले एकजुटता व्यक्त करने वाला देश था। उन्होंने भारत की स्थिति को समझा। हम तब दिल से उनका शुक्रिया अदा करते हैं। बताने का कहा कि हमें भारतीय संसद के एक बहुत मजबूत प्रतिनिधिमंडल से मिलकर सम्मानित महसूस हो रहा है और हमने अपनी हार्दिक संवेदना व्यक्त की है।

थाईलैंड में भारतीय को बाघ के साथ सेल्फी लेना पड़ा महंगा तीन दिनी यात्रा पर सीडीएस पहुंचे सिंगापुर



नई दिल्ली। थाईलैंड में एक भारतीय ने जान जोखिम में डालकर बाघ के साथ सेल्फी लेने की कोशिश की। इसके बाद शख्स पर बाघ ने हमला कर दिया। इस घटना का वीडियो सोशल मीडिया पर वायरल हो रहा है। वीडियो में एक अज्ञात व्यक्ति बाघ के पास बैठकर तस्वीर लेने की कोशिश करता है, जबकि एक ट्रेनर बाघ को बैठने का इशारा करने के लिए छड़ी का इस्तेमाल करता हुआ दिखाता है। अचानक बाघ आक्रामक हो जाता है और उस व्यक्ति पर हमला कर देता है। शख्स की चीखें वीडियो में सुनाई दे रही है।

रक्षा सहयोग को देंगे मजबूती

सीडीएस द्विपक्षीय वार्ताओं में सैन्य संबंधों को मजबूत करने, रक्षा सहयोग को बढ़ाने और हिंद-प्रशांत क्षेत्र में साझा सुरक्षा चुनौतियों का समाधान करने पर ध्यान केंद्रित करेंगे। शांंगरी ला वार्ता एक बड़ा रक्षा आयोजन है जहां रक्षा विशेषज्ञ भारत और पाकिस्तान संबंधी परिदृश्य को समझने की कोशिश करेंगे। फ्रांस के राष्ट्रपति इमैनुएल मैक्रों, मलेशिया के पीएम अनवर इब्राहिम और अमेरिकी रक्षा मंत्री पीट हेगसेथ भी वार्ता को संबोधित करेंगे।

रूस के विदेश मंत्री लावरोव बोले एजेंसी►►मॉस्को

रूस के विदेश मंत्री लावरोव ने रूस, भारत, चीन संबंध को लेकर एक बड़ा बयान दिया है। रूसी विदेश मंत्री सर्गेई लावरोव ने रूस-भारत-चीन (आरआईसी) ढांचे को फिर से सक्रिय करने में रुचि दिखाई है। लावरोव ने कहा कि मैं रूस, भारत, चीन के प्रारूप में काम को जल्द से जल्द फिर से शुरू करने में हमारी रुचि को जाहिर करना चाहूंगा, जिसकी स्थापना कई साल पहले रूस के पूर्व पीएम येवगेनी प्रिमाकोव की पहल पर हुई थी। उन्होंने कहा कि इस समूह ने तब से लेकर अब तक न केवल विदेश नीति प्रमुखों के स्तर पर, बल्कि तीनों देशों की अन्य आर्थिक, व्यापार और वित्तीय एजेंसियों के प्रमुखों के स्तर पर मंत्रिस्तरीय बैठकें आयोजित की हैं।

मॉस्को की रूस-भारत-चीन त्रिकोणीय प्रारूप को फिर से सक्रिय करने की इच्छा



► नाटो देश भारत को चीन के खिलाफ उकसा रहे

लावरोव ने आरोप लगाया कि अमेरिका नीत उत्तरी अटलांटिक संधि संगठन (नाटो) खुलेआम भारत को चीन विरोधी घट्यंत्रों में शामिल करने की कोशिश कर रहा है। लावरोव ने कहा कि मुझे इसमें कोई संदेह नहीं है कि हमारे भारतीय मित्र और मैं जाहिर तौर पर इस गपवृत्ति को देखते हैं और यह बात उनके साथ गोपनीय बातचीत के आधार पर कह रहा हूँ। इसे वास्तव में एक बड़ी उकसावे वाली कार्रवाई माना जा सकता है।

यूएन में भारतीय प्रतिनिधि पी हरीश ने महासचिव गुतारेस से सम्मानित किया गया दो भारतीय शांति रक्षकों को मरणोपरांत सम्मानित किया गया

एजेंसी►►न्यूयॉर्क

पिछले वर्ष संयुक्त राष्ट्र के झंडे तले सेवा करते हुए अपनी जान गंवाने वाले दो भारतीय शांति रक्षकों को संयुक्त राष्ट्र द्वारा अंतरराष्ट्रीय संयुक्त राष्ट्र शांति सैनिक दिवस पर मरणोपरांत सम्मानित किया गया। यूएन डिस्पोजमेंट ऑब्जर्वर फोर्स (यूएनडीओएफ) में सेवा देने वाले ब्रिगेडियर जनरल अमिताभ झा और कांगो लोकतांत्रिक गणराज्य में संयुक्त राष्ट्र मिशन (एमओएनयूएससीओ) में कार्य कर चुके हवलदार संजय सिंह को अंतरराष्ट्रीय संयुक्त राष्ट्र शांति रक्षक दिवस के अवसर पर गुरुवार को आयोजित एक समारोह में 'डेा हैमरशॉल्ड पदक' से मरणोपरांत सम्मानित किया गया। संयुक्त राष्ट्र में भारत के स्थायी प्रतिनिधि पर्वतननेनी हरीश ने दोनों शांति रक्षकों के परिवार की ओर से महासचिव एंतोनियो गुतारेस से यह सम्मान प्राप्त किया। भारत ने ब्रिगेडियर झा, हवलदार संजय सिंह और सेवानिवृत्त कर्नल वैभव अनिल काले को याद किया जिन्हें देश ने पिछले वर्ष खो दिया था। भारत संयुक्त राष्ट्र शांति सेना में वर्दीधारी कर्मिकों का चौथा सबसे बड़ा योगदानकर्ता है।

आज विश्व को प्रभावी शांति स्थापना की जरूरत: गुतारेस



संयुक्त राष्ट्र महासचिव गुतारेस ने 1948 से अब तक जान गंवाने वाले 4,400 से अधिक शांति रक्षकों की स्मृति में पुष्पांजलि अर्पित की और 57 सैनिकों को मरणोपरांत पदक दिए। उन्होंने कहा कि आज विश्व प्रभावी शांति स्थापना की मांग करता है। हम अपने बहादुर शांति रक्षकों की सेवा को कभी नहीं भूलेंगे। इस वर्ष संयुक्त राष्ट्र शांति रक्षकों के अंतरराष्ट्रीय दिवस का विषय 'शांति स्थापना का भविष्य' है जो इस बात पर जोर देता है कि संयुक्त राष्ट्र पिछले वर्ष सितम्बर में विश्व नेताओं द्वारा अपनाए गए 'भविष्य के लिए समझौते' में बदलती दुनिया के अनुरूप शांति स्थापना को अपनाने के लिए प्रतिबद्ध है।

शांति मिशनों में भारत सबसे आगे: यूएन शांति प्रमुख लाक्रॉइक्स

भारत शांति सुरक्षा के क्षेत्र में बहुत अहम भूमिका निभाता है। यह न केवल अपने जवानों के जरिए शांति मिशन में योगदान देता है, बल्कि शांति सैनिकों के खिलाफ अपराधों को जवाबदेही सुनिश्चित करने जैसे कई प्रयासों का भी नेतृत्व करता है। संयुक्त राष्ट्र के शांति सुरक्षा विभाग के प्रमुख जॉन-पियरे लाक्रॉइक्स ने यह बात गुरुवार को अंतरराष्ट्रीय संयुक्त राष्ट्र शांति सैनिक दिवस के अवसर पर कही। उन्होंने कहा कि भारत शांति सैनिकों और पुलिस बल के सबसे बड़े योगदानकर्ताओं में से एक है और महिला शांति सैनिकों के मामले में भी भारत अग्रणी भूमिका निभाता है। उन्होंने कहा कि शांति मिशन में महिलाओं की संख्या बढ़ाना और उन्हें राजनीतिक प्रक्रियाओं में शामिल करना जरूरी है ताकि शांति बनाए रखने के प्रयास सफल हों। यह कोई वित्ताधरा नहीं, बल्कि हकीकत है कि महिलाओं की भागीदारी से शांति प्रयास और मजबूत होते हैं।